



महाराष्ट्र नगरपरिषद राज्यसेवा गट-क परीक्षा-२०२३
महाराष्ट्र नगरपरिषद अभियांत्रिकी (विद्युत) सेवा (गट-क) भाग-
२ अतिरिक्त अंतिम निवडसूचीतील (प्रतिक्षायार्थी) उमेदवारांना
नामनिर्देशनाने तात्पुरती नियुक्ती देण्याबाबत.

नगरपरिषद प्रशासन संचालनालय

बेलापूर भवन, ७ वा मजला, सी.बी.डी. बेलापूर रेल्वे स्टेशन जवळ (पु), नवी मुंबई - ४०० ६१४.

नपप्रसं/कक्ष-३ अ/संवर्ग पदभरती-२०२३/नि.आ./विद्युत/16249

दिनांक : ऑगस्ट, २०२४ 25 AUG 2025

वाचा :- महाराष्ट्र नगरपरिषद राज्यसेवा गट-क परीक्षा २०२३ अंतर्गत घेण्यात आलेल्या महाराष्ट्र नगरपरिषद अभियांत्रिकी (विद्युत) सेवा (गट-क) संवर्गासाठीची दि. २६ ऑगस्ट, २०२४ व दि. २९ ऑगस्ट, २०२४ रोजी प्रसिध्द करण्यात आलेली भाग-१ अंतिम निवडसूची व भाग-२ अतिरिक्त अंतिम निवडसूची (प्रतिक्षायार्थी).

-: आदेश :-

महाराष्ट्र नगरपरिषद राज्यसेवा गट-क परीक्षा २०२३ करिता दि. ११ जुलै, २०२३ रोजी जाहिरात प्रसिध्द करण्यात येवून उमेदवारांची दि. ०९ नोव्हेंबर, २०२३ रोजी ऑनलाईन परीक्षा घेण्यात आली होती. सदर परीक्षेत उमेदवारांना संवर्गनिहाय प्राप्त झालेले गुण नगरपरिषद प्रशासन संचालनालयाच्या संकेतस्थळावर दि. १५ मार्च, २०२४ रोजी प्रसिध्द करण्यात आले होते. दि. १० जून, २०२४ रोजी प्रसिध्द केलेल्या प्रारूप निवडसूचीतील कागदपत्र पडताळणीअंती पात्र ठरलेल्या उमेदवारांची अंतिम निवडसूची दि. २६ ऑगस्ट, २०२४ व दि. २९ ऑगस्ट, २०२४ रोजी प्रसिध्द करण्यात आलेली आहे.

संचालनालयाचे आदेश क्र. नपप्रसं/कक्ष-३ अ/संवर्ग पदभरती-२०२३/नि.आ./विद्युत/६२८५, १३५२, ५४७१ व ६०२१ दि. ०८ ऑक्टोबर, २०२४, दि. १८ फेब्रुवारी, २०२५, दि. १६ जुलै, २०२५ व १३ ऑगस्ट, २०२५ नुसार महाराष्ट्र नगरपरिषद अभियांत्रिकी (विद्युत) सेवा संवर्गाच्या निवडसूचीत समाविष्ट पात्र उमेदवारांना नियुक्ती आदेश देण्यात आले होते.

सदर आदेशातील उमेदवार नियुक्तीच्या ठिकाणी रुजू होऊन काही कालावधी नंतर त्यांची नियुक्ती शासनाच्या इतर विभागात झाल्यामुळे वैयक्तिक कारणास्तव सदर पदाचा त्यांनी राजीनामा दिल्यामुळे / विनंतीनुसार कार्यमुक्त केल्यामुळे तसेच नियुक्तीच्या ठिकाणी विहित मुदतीत रुजू न झाल्याने सदर उमेदवारांच्या जागी दि. २६ ऑगस्ट, २०२४ व दि. २९ ऑगस्ट, २०२४ रोजी प्रसिध्द करण्यात आलेल्या भाग-२ अतिरिक्त अंतिम निवडसूचीतील उमेदवारांना सामाजिक व समांतर आरक्षणनिहाय नियुक्ती देण्यात येत आहे.

सोबतच्या परिशिष्टात नमूद उमेदवारांची "महाराष्ट्र नगरपरिषद अभियांत्रिकी सेवा (विद्युत), गट-क अंतर्गत विद्युत अभियंता या पदावर संबंधित श्रेणी व वेतनस्तरात त्यांच्या नावासमोर दर्शविलेल्या प्रवर्गामध्ये व संबंधित नगरपरिषदा/नगरपंचायतीमधील रिक्त पदावर ते ज्या दिवशी पदस्थापनेच्या ठिकाणी रुजू होतील त्या दिनांकापासून दोन वर्षांच्या परिविक्षाधीन कालावधीसाठी विहित अटी व शर्तीच्या अधीन राहून तात्पुरती नियुक्ती करण्यात येत आहे.



अटी व शर्ती पुढील प्रमाणे :-

१. उमेदवारांनी आदेशाच्या दिनांकापासून ३० दिवसांच्या आत रुजू होवून, संबंधित मुख्याधिकारी यांचे मार्फत विहीत करण्यात आलेल्या नमुन्यातील आपला रुजू अहवाल संबंधित जिल्हा सहआयुक्त, नगरपरिषद प्रशासन शाखा, जिल्हाधिकारी कार्यालय, यांचेकडे सादर करावा. रुजू अहवालाचा नमुना सोबत जोडला आहे.
२. **जात वैधता प्रमाणपत्र तपासणी :-** ज्या उमेदवारांची निवड ही आरक्षित सामाजिक प्रवर्गाच्या (अनुसूचित जाती, अनुसूचित जमाती, विमुक्त जाती (अ), भटक्या जमाती (ब), भटक्या जमाती (क), भटक्या जमाती (ड), इतर मागास प्रवर्ग, विशेष मागास प्रवर्गाच्या पदावर झालेली आहे व ज्यांनी कागदपत्र पडताळणीच्यावेळी जात वैधता प्रमाणपत्र सादर केलेले नाही अशा उमेदवारांची नेमणूक ही जात वैधता प्रमाणपत्र तपासणीच्या अधीन राहून तात्पुरत्या स्वरूपाची असेल.

अशा उमेदवारांची जात वैधता प्रमाणपत्र पडताळणीसाठी आवश्यक असलेली सर्व कागदपत्रे / प्रमाणपत्रे / पुरावे नियुक्तीच्या ठिकाणी हजर झाल्यापासून १० दिवसात संबंधित मुख्याधिकारी यांचेकडे सादर करावीत.

मुख्याधिकारी यांना जात वैधता प्रमाणपत्र तपासणीचा प्रस्ताव संबंधित जात प्रमाणपत्र पडताळणी समितीकडे पाठविण्यासाठी प्राधिकृत करण्यात येत आहे. मुख्याधिकारी यांनी उमेदवाराकडून आवश्यक कागदपत्रे प्राप्त झाल्यापासून १० दिवसात उमेदवाराचे जात प्रमाणपत्र ज्या जिल्ह्यातून निर्गमित केले आहे त्या जिल्ह्याच्या जात पडताळणी समितीकडे प्रस्ताव सादर करावा. अनुसूचित जमाती बाबतीत ज्या विभागातील दाखला असेल त्या विभागातील विभागीय/जिल्हा समितीकडे प्रस्ताव सादर करावा. याशिवाय नियुक्ती प्राप्त उमेदवाराने देखील स्वतंत्रपणे जात पडताळणी समितीकडे त्याच्याकडे असलेले कागदपत्रे / पुरावे सादर करून पाठपुरावा करावा.

सामान्य प्रशासन विभाग, शासन निर्णय क्रमांक : बीसीसी-२०११/प्र.क्र.१०६४/२०११/१६-ब दि. १२ डिसेंबर, २०११ नुसार विहीत मुदतीत म्हणजे सहा महिन्यांच्या आत जात पडताळणी समितीकडून जात प्रमाणपत्र वैधता प्राप्त करून घेण्याची जबाबदारी संबंधित उमेदवारांची राहिल. जात पडताळणी समितीने उमेदवाराचे जात प्रमाणपत्र अवैध ठरविल्यास त्यांची नियुक्ती तात्काळ संपुष्टात आणण्यात येईल आणि अशा उमेदवारांविरुद्ध महाराष्ट्र अनुसूचित जाती, अनुसूचित जमाती, विमुक्त जाती, भटक्या जमाती, इतर मागासवर्ग, विशेष मागासप्रवर्ग (जातीचे प्रमाणपत्र देण्याचे व त्यांच्या पडताळणीचे विनियमन अधिनियम, २००० मधील तरतूदीनुसार सेवा समाप्त करण्याची कार्यवाही करण्यात येईल.

३. **चारित्र्य व पूर्व चारित्र्य पडताळणी :-** सदरची नियुक्ती ही उमेदवारांच्या चारित्र्य व पूर्व चारित्र्य पडताळणीच्या अधीन राहून करण्यात येत असून सामान्य प्रशासन विभाग, शासन निर्णय दि. २८ ऑगस्ट, २०१७ सोबतच्या साक्षांकन नमुन्यात माहिती भरून रुजू अहवालासोबत संबंधित मुख्याधिकारी यांचेकडे सादर करावा. मुख्याधिकारी यांनी प्राप्त साक्षांकन नमुना संबंधित पोलीस स्टेशनकडे पाठवून चारित्र्य व पूर्व चारित्र्य पडताळणी करून घ्यावी.

उमेदवाराने सादर केलेली माहिती असत्य असल्याचे आढळून आल्यास तात्पुरते नियुक्तीपत्र रद्दबादल करून भारतीय दंडसंहितेनुसार फौजदारी कारवाई तसेच शासन सेवेत कायमस्वरूपी अपात्र ठरविण्यात येईल.



संबंधित पोलीस स्टेशनकडून चारित्र्य व पूर्व चारित्र्य पडताळणीनुसार उमेदवाराच्या चारित्र्यासंदर्भात कोणतीही आक्षेपार्ह बाब आढळून आल्यास संबंधित उमेदवाराची सेवा समाप्त करण्यात येईल.

४. **वैद्यकीय तपासणी :-** सदरची नियुक्ती ही उमेदवाराच्या वैद्यकीय पडताळणीच्या अधीन राहून करण्यात येत असून संबंधित मुख्याधिकारी यांनी उमेदवार रुजू झाल्यानंतर १० दिवसात उमेदवारास जिल्हा शल्य चिकीत्सकाकडून शासन सेवेत नियुक्त करण्यात आलेल्या पदावर काम करण्यास पात्र असल्याबाबत तात्काळ वैद्यकीय तपासणी करून घेण्यासाठी पत्र द्यावे. उमेदवाराने तात्काळ वैद्यकीय तपासणी करून घेवून, एक महिन्याच्या कालावधीत वैद्यकीय प्रमाणपत्र संबंधित मुख्याधिकारी यांचेकडे सादर करणे बंधनकारक राहील. उमेदवार वैद्यकीय तपासणीत अपात्र आढळल्यास त्याची सेवा समाप्त करण्यात येईल.

५. **प्रकल्पग्रस्त / भूकंपग्रस्त / पदवीधर अंशकालीन उमेदवार या समांतर आरक्षणाच्या पदावर निवड झालेल्या उमेदवारांनी मूळ प्रमाणपत्र सादर करणे :-** प्रकल्पग्रस्त, भूकंपग्रस्त व पदवीधर अंशकालीन या समांतर आरक्षणाच्या पदावर निवड झालेल्या उमेदवारांनी पदस्थापनेच्या ठिकाणी रुजू होताना त्यांचा प्रकल्पग्रस्त, भूकंपग्रस्त व पदवीधर अंशकालीन उमेदवार असल्याचा मूळ दाखला आपल्या रुजू अहवालासोबत संबंधित मुख्याधिकारी यांच्याकडे सादर करणे बंधनकारक आहे. त्यांनी मूळ दाखला सादर केल्यानंतरच मुख्याधिकारी यांनी संबंधित उमेदवारास नियुक्ती दिलेल्या पदावर रुजू करून घ्यावे. सदर दाखला (मूळ प्रत) रुजू अहवालासह संचालनालयाकडे ७ दिवसात खास दूताद्वारे सादर करावयाची जबाबदारी संबंधित मुख्याधिकारी यांची राहील.

६. नियुक्तीच्या ठिकाणी रुजू होताना उमेदवाराने स्वतःचे फोटो असणारे वैध ओळखपत्रासह (पॅनकार्ड/आधार कार्ड / बँक पासबुक इ). मूळ शैक्षणिक अर्हता प्रमाणपत्र / शाळा सोडल्याचा दाखला / अधिवास प्रमाणपत्र / जातीचे प्रमाणपत्र / वैधता प्रमाणपत्र / नॉन क्रिमिलेअर प्रमाणपत्र / आर्थिकदृष्ट्या दुर्बल प्रमाणपत्र मुख्याधिकारी यांचेकडे सादर करणे आवश्यक राहील.

७. जे उमेदवार सध्या केंद्र/राज्य शासनाच्या सेवेत अथवा निमशासकीय/नगरपरिषद/नगरपंचायत सेवेत कार्यरत असतील तर संबंधित नियंत्रक अधिकाऱ्यांनी त्यांना नेमणूकीच्या ठिकाणी हजर होण्याच्या दृष्टीने सदर सेवेतून कार्यमुक्त झाल्याचे लेखी पत्र सादर केल्याशिवाय त्यांना रुजू करून घेतले जाणार नाही.

८. सामान्य प्रशासन विभाग, शासन निर्णय दि. ०२ सप्टेंबर, १९८३ नुसार माजी सैनिक वर्गवारीचा दावा केलेल्या उमेदवारांची नियुक्ती त्यांच्या माजी सैनिक वर्गवारीच्या दावा तपासणीच्या अधीन राहून करण्यात येत आहे.

९. महाराष्ट्र शासन, सामान्य प्रशासन विभाग, शासन परिपत्रक क्रमांक एसआरव्ही - २००४/प्र.क्र.१७/२०००/१२, दि. ०१ जुलै, २००५ नुसार नमुना - अ मध्ये उमेदवारास लहान कुटुंबासंबंधीचे प्रतिज्ञापन भरून द्यावे लागेल. दि. २८ मार्च, २००५ रोजी व त्यानंतर दोन पेक्षा अधिक अपत्य असल्याचे निदर्शनास आल्यास उमेदवारास शासकीय सेवेकरीता अपात्र ठरविण्यात येऊन सेवा तात्काळ समाप्त करण्यात येईल.

१०. नेमणूकीच्या पदावर आदेशाच्या दिनांकापासून ३० दिवसांचे आत हजर व्हावे लागेल. एखाद्या उमेदवारास विहित कालावधीत अपरिहार्य, उचित कारणास्तव रुजू होण्यासाठी मुदतवाढ हवी असल्यास त्या उमेदवारांनी सदर आदेश निर्गमित झाल्याच्या दिनांकापासून १० दिवसांच्या आत या संचालनालयास मुदतवाढीचा अर्ज सादर करावा. तदनंतर प्राप्त झालेले अर्ज विचारात घेतले जाणार




माहिती. उचित कारणास्तव विहित कालावधीत मुदतवाढीसाठी अर्ज करणाऱ्या उमेदवारांना मुदतवाढ देण्याचा/नाकारण्याचा अंतिम निर्णय आयुक्त तथा संचालक यांचा राहिल.

जे उमेदवार हा आदेश निर्गमित झालेल्या तारखेपासून एक महिन्याच्या मुदतीत नियुक्तीच्या ठिकाणी हजर होणार नाहीत अथवा त्यांचेकडून या संबंधात काही सूचना प्राप्त झाली नाही तर ही नियुक्ती त्यांना स्वीकृत नाही असे समजून उमेदवारांचे नियुक्तीचे आदेश आपोआप रद्द होतील.

मुदतवाढीसंदर्भात सामान्य प्रशासन विभाग, शासन निर्णय क्र. एसआरव्ही २०१८/व्ही.आय.पी.६७/कार्या.१२, दि. २८ मे, २०१८ व दि. २६ सप्टेंबर, २०१८ मधील तरतूदीनुसार कार्यवाही करण्यात येईल.

११. नवनियुक्त उमेदवारांच्या सेवा या महाराष्ट्र नगरपरिषद, नगरपंचायती औद्योगिक नगरे राज्यसेवा (नियुक्ती, समावेशन व सेवेच्या शर्ती) नियम, २००६ व त्यामध्ये वेळोवेळी करण्यात येणाऱ्या सुधारणा यास अधीन राहून विनियमित करण्यात येतील.
१२. सदर नियुक्ती उमेदवारांनी सादर केलेल्या प्रमाणपत्राच्या सत्यासत्यतेवर अवलंबून राहिल. उमेदवारांनी सादर केलेली प्रमाणपत्रे तसेच सांक्षाकन नमुन्यात नमूद केलेली माहिती, नियुक्तीनंतर खोटी अथवा बनावट आढळल्यास, सदर उमेदवारांची नियुक्ती आपोआप संपुष्टात येईल.
१३. नवनियुक्त उमेदवारांनी कागदपत्र पडताळणीच्या वेळी सादर केलेल्या प्रमाणपत्रांची (प्रकल्पग्रस्त, भूकंपग्रस्त, माजी सैनिक, पदवीधर अंशकालीन व अनाथ या समांतर आरक्षणांतर्गत निवड झालेल्या उमेदवारांची संबंधित प्रमाणपत्रे तसेच आर्थिकदृष्ट्या दुर्बल घटक व नॉन-क्रिमीलेअर प्रमाणपत्र) संबंधित प्रमाणपत्र निर्गमित करणाऱ्या सक्षम प्राधिकारी यांचेकडे पडताळणीकरीता पाठविण्यात आलेले असून पडताळणीच्या अधिन राहून नियुक्ती देण्यात येत आहे. सदर पडताळणी अंती सादर केलेली प्रमाणपत्रे खोटी आढळून आल्यास आपली सेवा कोणतीही पूर्वसूचना न देता समाप्त करण्यात येईल.
१४. नवनियुक्त उमेदवार महाराष्ट्र नगरपरिषदा, नगरपंचायती व औद्योगिक नगरे राज्यसेवा (समावेशन, नेमणुका व सेवेच्या शर्ती) नियम, २००६ मधील तरतूदीप्रमाणे तसेच नामनिर्देशनाने नियुक्तीबाबत सर्व प्रचलित शासन निर्णयामधील तरतूदीनुसार महाराष्ट्र नगरपरिषद राज्यसेवा संवर्गात मूळ नेमणूकीसाठी पात्र नव्हता अथवा विहित अर्हता प्राप्त नव्हता अथवा त्याने नेमणूक मिळविण्यासाठी खोटी माहिती दिली होती अथवा खोटे प्रमाणपत्र सादर केले होते अशा कर्मचाऱ्यांना सामान्य प्रशासन विभागाकडील शासन निर्णय दि. १२ ऑक्टोबर, १९९३ मधील तरतूदीनुसार सेवेतून बडतर्फ करण्यात येईल.
१५. उमेदवाराने नियुक्ती आदेशाच्या दिनांकापासून ३ महिन्यांच्या आत मत्ता व दायित्व बाबतचे विवरणपत्र विहित नमुन्यात संबंधित मुख्याधिकारी यांचेकडे सादर करणे बंधनकारक आहे.
१६. नियुक्तीच्या ठिकाणी हजर होण्यासाठी कोणताही प्रवासभत्ता व पदग्रहण कालावधी मंजूर केला जाणार नाही.
१७. पूर्वी शासकीय सेवेत असणाऱ्या उमेदवारांची सरळसेवेने/नामनिर्देशनाने शासनाच्या दुसऱ्या पदावर परिवीक्षाधीन उमेदवार म्हणून नियुक्ती झाली असल्यास अशा उमेदवारांची सदर पदावरील वेतननिश्चिती ही वित्त विभाग, शासन निर्णय क्र. वेतन १२८९/प्र.क्र.२/९०/सेवा-३, दि. २३ मार्च, १९९४ मधील तरतूदीनुसार करण्यात येईल.
१८. पूर्वी शासकीय सेवेत नसणाऱ्या उमेदवारांची सरळसेवेने/नामनिर्देशनाने परिवीक्षाधीन उमेदवार म्हणून नियुक्ती झाली असल्यास अशा उमेदवारांची सदर पदावरील वेतननिश्चिती ही महाराष्ट्र नागरी सेवा (वेतन) नियम, १९८१ मधील तरतूदीनुसार करण्यात येईल.





- विहित केलेली विभागीय परीक्षा तीन संधीमध्ये उत्तीर्ण होणे बंधनकारक आहे. तीन संधीत विभागीय परीक्षा उत्तीर्ण न झाल्यास त्याची सेवा समाप्त करण्यात येईल.
२८. नवनियुक्त उमेदवारांना सामान्य प्रशासन विभाग, शासन निर्णय क्र. परिवी २७१५/प्र.क्र.३०२/कार्या.८ दि. २२ जून, २०२१ नुसार नवीन परिवीक्षा धोरण लागू राहिल. परिवीक्षा कालावधीत उमेदवार शासकीय कामकाज करण्यास सक्षम नसल्याचे सिद्ध झाल्यास संबंधित उमेदवाराची शासकीय सेवा कोणतीही पूर्वसूचना न देता समाप्त करण्यात येईल.
२९. नवनियुक्त उमेदवारांना सामान्य प्रशासन विभाग, शासन निर्णय क्र. परिवी २७१५/प्र.क्र.३०२/कार्या.८ दि. २२ जून, २०२१ मध्ये नमूद केल्यानुसार परिवीक्षा कालावधीत रजेच्या तरतूदी लागू होतील. तसेच परिवीक्षा कालावधीमध्ये कोणतीही वेतनवाढ अनुज्ञेय असणार नाही.
३०. सामान्य प्रशासन विभागाच्या दि. २१ जून, २०२१ च्या शासन अधिसूचनेअन्वये विनियमित केलेल्या महाराष्ट्र नागरी सेवा (जेष्ठतेचे विनियमन) नियमावली, २०२१ मधील तरतूदीनुसार सदरहू उमेदवारांची सेवाजेष्ठता त्यांच्या रुजू झालेल्या दिनांकापासून निश्चित करण्यात येईल.
३१. दि. ०८ ऑक्टोबर, २०२४ व दि. १८ फेब्रुवारी, २०२५, दि. १६ जुलै, २०२५ व १३ ऑगस्ट, २०२५ रोजीच्या नियुक्ती आदेशातील उमेदवारांचा जेष्ठतेचा मानीव दिनांक या आदेशातील उमेदवारांना लागू राहणार नाही.
३२. संबंधित उमेदवार हा राज्यातील कोणत्याही नगरपरिषद किंवा नगरपंचायतीमध्ये बदलीस पात्र राहिल
३३. महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ व नगर विकास विभाग, शासन निर्णय दि. ११ मे, २०१७ आणि सामान्य प्रशासन विभागाने बदल्यासंदर्भात वेळोवेळी निर्गमित केलेल्या शासन निर्णयातील तरतूदी नवनियुक्त उमेदवारांच्या बदल्यांकरीता लागू राहतील.
३४. उमेदवार सेवेत रुजू झाल्यानंतर सेवेचा राजीनामा देऊ इच्छित असल्यास, त्याला सामान्य प्रशासन विभाग, शासन परिपत्रक क्र. एसआरव्ही १०९२/१०३३/प्र.क्र.३३/९२/८, दि. ०२ डिसेंबर, १९९७ मधील तरतूदीनुसार संचालनालयास किमान १ (एक) महिन्याची आगाऊ नोटीस किंवा एक महिन्याचे मूळ वेतन देणे आवश्यक राहिल. यासंदर्भातील राजीनामा स्विकारण्याचे अधिकार केवळ या संचालनालयास असतील. मुख्याधिकारी / जिल्हा सहआयुक्त / विभागीय सह आयुक्त यांनी परस्पर राजीनामा स्विकृत करू नये किंवा मंजूर करू नये. तथापि, राजीनामा दिल्यानंतर पुन्हा राजीनामा मागे घ्यावयाचा असल्यास, त्यांना वित्त विभाग, शासन निर्णय क्र. अनियो २०१९/प्र.क्र.४७०/सेवा-४ दि. ०९ मे, २०२२ मधील तरतूदी लागू राहतील.
३५. मात्र गैरशिस्त, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी नोटीस देण्याचे बंधन या संचालनालयावर असणार नाही.
३६. उमेदवारांच्या सेवानिवृत्तीचे वय प्रचलित नियमानुसार राहिल.
३७. नियुक्ती देण्यात येत असलेल्या उमेदवाराने नियुक्तीच्या / पदस्थापनेच्या ठिकाणी हजर न होता विशिष्ट ठिकाणी नियुक्ती / पदस्थापना मिळविण्यासाठी मा. लोकप्रतिनिधी / खाजगी व्यक्ती किंवा संघटना यांचे मार्फत दडपण / दबाव आणण्याचा प्रयत्न केल्यास, संबंधित उमेदवारांविरुद्ध महाराष्ट्र नागरी सेवा (शिस्त व अपिल) नियम, १९७९ मधील तरतूदीनुसार शिस्तभंग विषयक कारवाई करण्यात येईल.
३८. सदरचे नियुक्ती आदेश माननीय उच्च न्यायालय / मा. महाराष्ट्र प्रशासकीय न्यायाधीकरण यांचेकडे याबाबत प्रलंबित असलेल्या याचिका / मूळ अर्ज यांचे निर्णयाच्या अधीन राहून निर्गमित करण्यात येत आहेत.
३९. मा. न्यायालयीन आदेशामुळे अथवा काही तांत्रिक कारणामुळे अंतिम निवडसूचीमध्ये भविष्यात फेरबदल झाल्यास व उमेदवाराची निवड त्यामुळे रद्द करावी लागल्यास उमेदवारास त्याबाबत कोठेही दावा सांगता येणार नाही. त्यांना कोणत्याही प्रकारची पूर्वसूचना न देता नोकरीवरून कमी करण्यात येईल.

४०. “उपरोक्त आदेशामधील सर्व अटीचे मी काळजीपूर्वक वाचन केले आहे व आदेशातील सर्व अटी मला मान्य आहेत”, अशा प्रकारचे बंधपत्र संबंधित उमेदवारास पदस्थापनेच्या ठिकाणी रुजू होण्यापूर्वी १००/- रुपयाच्या स्टॅम्पवर सादर करणे आवश्यक आहे व त्यानंतरच त्याला सेवेत रुजू होता येईल.

(अभिषेक कृष्णा भा.प्र.से.)

आयुक्त तथा संचालक,

नगरपरिषद प्रशासन संचालनालय, मुंबई

प्रत : संबंधित उमेदवार (ई-मेल व वेब पोर्टलद्वारे)

प्रत माहितीसाठी सविनय सादर,

१. मा. प्रधान सचिव (नवि-२), नगर विकास विभाग, मंत्रालय, मुंबई - ४०० ०३२.
२. विभागीय आयुक्त तथा प्रादेशिक संचालक (सर्व विभाग)
३. जिल्हाधिकारी (सर्व)

प्रत कार्यवाहीसाठी

१. सह आयुक्त, नगरपरिषद प्रशासन शाखा, विभागीय आयुक्त कार्यालय, सर्व विभाग
२. सह आयुक्त, नगरपरिषद प्रशासन शाखा, जिल्हाधिकारी कार्यालय (सर्व), यांना सूचित करण्यात येते की, आपल्या जिल्ह्यात पदस्थापना देण्यात आलेले सर्व उमेदवार रुजू झालेबाबत संबंधित मुख्याधिकारी यांचेकडून आढावा घेवून त्याचा दैनिक अहवाल संचालनालयास सादर करावा.
३. मुख्याधिकारी नगरपरिषद / नगरपंचायत (सर्व)



(अभिषेक कृष्णा भा.प्र.से.)

आयुक्त तथा संचालक,

नगरपरिषद प्रशासन संचालनालय, मुंबई

महाराष्ट्र नगरपरिषद राज्यसेवा गट-क परीक्षा-२०२३
महाराष्ट्र नगरपरिषद अभियांत्रिकी (विद्युत) सेवा (गट-क)

संचालनालयाचे आदेश क्र. नपप्रसं/कक्ष-३ अ/संवर्ग पदभरती-२०२३/नि.आ./विद्युत/6249 दि. ऑगस्ट, २०२५ सोबतचे

परिशिष्ट - क

पदनाम :- विद्युत अभियंता (गट-क), "श्रेणी - क"

वेतनस्तर :- एस - १३ : ३५४०० - ११२४०० (सातव्या वेतन आयोगानुसार)

Sr No	Candidate Name	Gender	Original Category	Selection Category	Place of Appointment Municipal Council / Nagar Panchayat	District
1	GAURAV SANJAY BAND	Male	Other Backward Class (OBC)	OPEN GEN	DHARMABAD	NANDED
2	BODHE ANAND SHAM	Male	Other Backward Class (OBC)	OPEN GEN	TULJAPUR	DHARASHIV



(अभिषेक कृष्णा भा.प्र.से.)

आयुक्त तथा संचालक

नगरपरिषद प्रशासन संचालनालय, मुंबई